

भारत में राष्ट्रवाद—

राष्ट्रीय आन्दोलन के दौरान भारत में घटी कुछ प्रमुख घटनाएं—

1— **जालियांवाला हत्याकांड**—ब्रिटिश शासन की भारतीयों के प्रति अत्याचार पूर्ण नीतियों के चलते एंव रौलेट एक्ट के विरुद्ध भारतीय राष्ट्रीय कांग्रेस द्वारा पंजाब के अमृतसर जिले के **जालियांवाला बाग** नामक स्थान पर एक शान्तिपूर्ण विरोध प्रदर्शन हेतु एक सभा का आयोजन किया गया । सभा में लगभग 2,0000 स्त्री-पुरुष एकत्र हुए ,सभा बड़ी शान्तिपूर्ण ढंग से चल रही थी कि अचानक जनरल डायर ने आकर सारे बाग को अपने सैनिकों से घिरवा दिया और निहत्थी जनता पर गोली चलाने का आदेश दे दिया ,सरकारी गणना के अनुसार इस हत्याकांड में सैकड़ों व्यक्ति मारे गये,इस घटना के कारण सम्पूर्ण देश में अंगेजी शासन के विरुद्ध जनता का सघर्ष और गति पकड़ने लगा ।



2—**रौलेट एक्ट**— भारतीय स्वतंत्रता आन्दोलन का दमन करने के उद्देश्य से ब्रिटिश सरकार द्वारा न्यायाधीश **सिडनी रौलेट की अध्यक्षता** में एक समिति नियुक्त की जिसकी सिफारिश के आधार पर **21 मार्च 1919** को रौलेट एक्ट लागू किया गया । इस एक्ट के अनुसार किसी भी व्यक्ति को मात्र सन्देह के आधार पर ही गिरफ्तार किया जा सकता था अथवा गुप्त मुकदमा चलाकर उसे दण्डित किया जा सकता था । भारतीयों ने **काला कानून** कहकर इस एक्ट का विरोध किया । देश भर में महात्मा गाँधी के नेतृत्व में विरोध प्रदर्शन किये गये ।



भारत में राष्ट्रवाद—

3—**साइमन कमीशन**—भारत में ब्रिटिश शासन की नीतियों के विरोध में साधारण जनता, मजदूर, किसान युवा आन्दोलित थे। जगह-जगह विरोध प्रदर्शन हो रहे थे, क्रान्तिकारी आन्दोलन भी गति पकड़ रहा था, इन सब को देखते हुए ब्रिटेन की टोरी सरकार द्वारा सर जान साइमन के नेतृत्व में एक आयोग का गठन किया, इस आयोग को भारत में संवैधानिक व्यवस्था की कार्यशैली का अध्ययन करना था और सुझाव देने थे, इस आयोग में एक भी भारतीय सदस्य नहीं था। सारे सदस्य अंग्रेज थे जिसका भारतीय राष्ट्रीय कांग्रेस द्वारा विरोध किया गया। 1928 में जब साइमन कमीशन भारत आया तो उसका स्वागत **साइमन कमीशन गो बैक** के नारों से किया गया।



4—**चौरी-चौरा की घटना**—महात्मा गाँधी के नेतृत्व में भारतीय राष्ट्रीय कांग्रेस द्वारा ब्रिटिश शासन की नीतियों के विरुद्ध अहिंसात्मक असहयोग आन्दोलन चलाया जा रहा था इसी दौरान 4 फरवरी 1922 को उत्तर-प्रदेश के निकट गोरखपुर में आन्दोलनकारियों ने एक पुलिस थाने को आग के हवाले कर दिया जिसमें 22 पुलिसकर्मी जिन्दा जलकर मर गये थे, जिस कारण गाँधी जी ने आन्दोलन में हिंसा होने के कारण असहयोग आन्दोलन को वापस ले लिया।



भारत में राष्ट्रवाद—

5—असहयोग आन्दोलन—1920 में भारतीय राष्ट्रीय काँग्रेस द्वारा देश भर में असहयोग आन्दोलन चलाया गया। अपनी प्रसिद्ध पुस्तक **हिन्द स्वराज्य में महात्मा गाँधी** ने कहा था कि भारत में ब्रिटिश शासन भारतीयों के सहयोग से स्थापित हुआ था और यह शासन इसी सहयोग के कारण चल पा रहा है। अगर भारत के लोग अपना सहयोग वापस ले लें तो साल भर के भीतर ब्रिटिश शासन ढह जायेगा और स्वराज की स्थापना हो जायेगी।

असहयोग आन्दोलन के कारण—

1— रौलेट एक्ट —1919 में ब्रिटिश सरकार द्वारा न्यायाधीश सिडनी रौलेट की समिति कही सिफारिसों के आधार पर रौलेट एक्ट लागू किया गया। इस एक्ट के अनुसार किसी भी व्यक्ति को मात्र सन्देह के आधार पर ही गिरफ्तार किया जा सकता था अथवा गुप्त मुकदमा चलाकर उसे दण्डित किया जा सकता था। भारतीयों ने काला कानून कहकर इस एक्ट का विरोध किया।

2— जलियांवाला बाग नरसंहार—जलियांवाला बाग नरसंहार के कारण देश भर में ब्रिटिश शासन के विरुद्ध असन्तोष व्याप्त था।

3— पंजाग में मार्शल ला लागू किया जाना—जलियांवाला बाग नरसंहार के दोषियों को दण्डित करने के स्थान पर सरकार द्वारा पंजाब में मार्शल ला लागू किया गया जिससे असहयोग आन्दोलन की पृष्ठभूमि तैयार हुई।

4—हण्टर कमेटी की जांच — हण्टर कमेटी द्वारा प्रस्तुत जांच रिपोर्ट से असन्तोष और ब्याप्त हो गया।

5— टर्की में खिलाफत के प्रश्न को लेकर देश के मुसलमान भी अंगेजों के विरुद्ध थे महात्मागाँधी ने अली बन्धुओं के सामने असहयोग आन्दोलन कार्यक्रम रखा तो उन्होंने भी असहयोग आन्दोलन को समर्थन दे दिया।

असहयोग आन्दोलन के कार्यक्रम—

1— विदेशी वस्तुओं का बहिष्कार करना तथा स्वदेशी वस्तुओं का प्रयोग करना।

2— सरकार द्वारा दी गयी पदवियों को वापस करना तथा अवैतनिक पदों का त्यागकरना।

3—सरकारी नौकरियों, सेना, पुलिस, अदालतों, विधायी परिषदों, स्कूलों और विदेशी वस्तुओं का बहिष्कार करना।

4— अगर सरकार दमन का रास्ता अपनाती है तो ब्यापक सविनय अवज्ञा आन्दोलन शुरू करना।

5—अपनी स्वदेशी शिक्षण संस्थाएं खोलना।

गोबिन्द बल्लभ भट्ट
स0अ0, एल0टी0
रा0इ0का0 झूलाघाट।

भारत में राष्ट्रवाद—

असहयोग आन्दोलन को वापस लेना— असहयोग आन्दोलन के दौरान 4 फरवरी 1922 को उत्तर-प्रदेश के निकट गोरखपुर में आन्दोलनकारियों ने एक पुलिस थाने को आग के हवाले कर दिया जिसमें 22 पुलिसकर्मी जिन्दा जलकर मर गये थे ,जिस कारण गाँधी जी ने आन्दोलन में हिंसा होने के कारण असहयोग आन्दोलन को वापस ले लिया ।



गोविन्द बल्लभ भट्ट
स0अ0,एल0टी0
रा0इ0का0 झूलाघाट ।

भारत में राष्ट्रवाद—

6— **सविनय अवज्ञा आन्दोलन—** 1927 ई० में साइमन कमीशन की नियुक्ति और उसके प्रतिवेदन ने देश भर में असन्तोष की लहर दौड़ा दी और सविनय अवज्ञा आन्दोलन की पृष्ठभूमि तैयार हो गयी ।

सविनय अवज्ञा आन्दोलन को प्ररम्भ करने के कारण—

1— साइमन कमीशन जब 1928 में भारत आया तो उसमें एक भी भारतीय का नाम न होने के कारण उसका देश भर में विरोध किया गया,

2—आर्थिक मन्दी के कारण असन्तोष—विश्वव्यापी आर्थिक मन्दी का असर भारत पर भी पड़ा 1926 के बाद कृषि उत्पादों की कीमतें गिरने लगी और 1930 के बाद आर्थव्यवस्था पूरी तरह धरासायी हो गयी जिससे भारतीय सरकार से असन्तुष्ट हो गये ।

3—नेहरू रिपोर्ट की अस्वीकृति— ब्रिटिश शासन द्वारा नेहरू रिपोर्ट को अस्वीकार कर दिया जिससे भारत में संवैधानिक तथा उत्तरदायी शासन की माँग समाप्त होती सी दिखायी देने लगी ।

4— स्वतन्त्रता की माँग की अस्वीकृति— 1929 के जवाहरलाल नेहरू की अध्यक्षता में कांग्रेस के लाहौर अधिवेशन में पूर्ण स्वराज्य की माँग की गयी लेकिन सरकार ने इसे ठुकरा दिया था ।

ऐसे में महात्मा गाँधी के पास दूसरा रास्ता नहीं था इस तरह कांग्रेस ने देश भर में ब्रिटिश शासन के विरुद्ध सविनय अवज्ञा आन्दोलन छेड़ दिया , गाँधी जी ने नमक आन्दोलन के जरिये अंग्रेजी सरकार के कानूनों का विरोध किया,जगह —जगह सरकार का कांग्रेस के कार्यकर्त्ताओं द्वारा विनय पूर्वक अंग्रेजी सरकार का विरोध किया 1930 से लेकर 1934 तक यह आन्दोलन चला कालान्तर में यह उग्र हो गया जिस कारण महात्मा गाँधी ने यह आन्दोलन ले लिया ।


सविनय अवज्ञा आन्दोलन के परिणाम—सविनय अवज्ञा आन्दोलन के निम्नलिखित परिणाम आये—

1—इस आन्दोलन के जरिये भारतीयों में राष्ट्रीय भावना का जागरण किया ।

2—इस आन्दोलन से ही ब्रिटिश सरकार का ध्यान भारत में संवैधानिक सुधारों की ओर गया ।

3—सविनय अवज्ञा आन्दोलन ने ही भारत में 1935 के भारत शासन अधिनियम की नींव डाली ।

4—इस आन्दोलन के प्रभाव से घबराकर ब्रिटिश सरकार द्वारा भारत में साम्प्रदायिकता को बढ़ाने का कार्य किया ।



भारत में राष्ट्रवाद—

गॉधी —इरविन समझौता—

सविनय अवज्ञा आन्दोलन के दौरान 5 मार्च 1931 को महात्मा गॉधी और भारत के तत्कालीन वाइसराय लार्ड इरविन के बीच समझौते के प्रमुख प्रावधान निम्नलिखित थे ।

- 1— सविनय अवज्ञा आन्दोलन को स्थगित कर दिया जायेगा ।
- 2—सरकार अध्यादेशों और मुकदमों को वापस ले लेगी ।
- 3—हिंसात्मक अपराधियों को छोड़कर समस्त अन्य समस्त राजनीतिक बन्दियों को मुक्त कर दिया जायेगा ।
- 4—समुद्र तट से निश्चित दूरी पर नमक बनाने की छूट होगी ।
- 5—शराब ,अफीम व विदेशी वस्तुओं की दुकानों पर धरना देने वालों को गिरफ्तार नहीं किया जायेगा ।
- 6—कांग्रेस द्वितीय गोलमेज सम्मेलन में भाग लेगी ।
- 7—जिन व्यक्तियों ने सरकारी नौकरियां छोड़ दी हैं उन्हें वापस लेने में उदार नीति अपनायी जानी चाहिए ।
- 8—विदेशी वस्तुओं के बहिष्कार का राजनीतिक हथियार के रूप में प्रयोग नहीं किया जायेगा ।



गोबिन्द बल्लभ भट्ट
स०अ०,एल०टी०
रा०इ०का० झूलाघाट ।

भारत में राष्ट्रवाद—

गॉधी जी की डाण्डी यात्रा— देश को एकजुट करने के लिए महात्मा गॉधी को नमक एक शक्तिशाली प्रतीक दिखायी दिया 31 जनवरी 1930 को उन्होंने वाइसराय इरविन को एक पत्र लिखा जिसमें एक माँग यह भी थी कि नमक पर कर को खत्म किया जाय लेकिन लार्ड इरविन ने जब ये बात नहीं मानी तो महात्मा गॉधी ने अपने विश्वस्त 78 वालंटियरों के साथ 12 मार्च 1930 को नमक यात्रा शुरू कर दी जो गुजरात के उनके साबरमती आश्रम से 240 किमी दूर डांडी नामक गुजरात के तटीय कस्बे में खत्म होनी थी ,24 दिन की इस यात्रा में जगह-जगह हजारों की संख्या में लोगों ने इस यात्रा का स्वागत किया अंततः 6 अप्रैल को आत्मशुद्धि के बाद गॉधीजी ने समुद्र के पानी से अपने हाथों से नमक बनाकर ,अंग्रेजों के नमक कानून को भंग कर दिया ।
डा० विपिन चन्द्र ने लिखा है —यह कार्यवाही भारतीय जनता द्वारा अंग्रेजों द्वारा बनाये गये कानूनों के तहत रहने और इस प्रकार ब्रिटिश शासन के अधीन रहने से इन्कार का प्रतीक थी ।



26 जनवरी 1930 का महत्व—1929 के जवाहरलाल नेहरू की अध्यक्षता में कांग्रेस के लाहौर अधिवेशन में भारतीय राष्ट्रीय कांग्रेस ने अपना लक्ष्य पूर्ण स्वाधीनता घोषित किया और स्वाधीनता की माँग के साथ ही 26 जनवरी 1930 को स्वाधीनता दिवस के रूप में मनाने की घोषणा की इसी के तहत 1930 से प्रतिवर्ष स्वतन्त्रता प्राप्ति तक भारतीय राष्ट्रीय कांग्रेस 26 जनवरी को स्वाधीनता दिवस के रूप में मनाती आयी लेकिन जब 15 अगस्त 1947 को देश स्वतन्त्र हुआ तो स्वाधीनता दिवस 15 अगस्त को मनाया जाने लगा लेकिन 26 जनवरी की तिथि का देशवासियों के लिए विशेष महत्व था इसी लिए जब देश के लिए नये संविधान लागू करने का मौका आया तो इसे 26 जनवरी की तिथि से लागू किया गया और 26 जनवरी 1950 से प्रतिवर्ष इस तिथि को गणत्रन्त्र दिवस के रूप में मनाया जाता है।

सत्याग्रह —महात्मा गाँधी द्वारा अंग्रेजी शासन के विरुद्ध सत्याग्रह नामक विचारधारात्मक अस्त्र का प्रयोग किया गया ,सत्याग्रह जन आन्दोलन की एक नवीन पद्धति थी ।सत्याग्रह के विचार में सत्य की शक्ति पर आग्रह और सत्य की खोज पर जोर दिया जाता था इसका अर्थ यह था कि अगर आपका उद्देश्य सच्चा है ,यदि आपका संघर्ष अन्याय के विरुद्ध है तो उत्पीड़क से मुकाबला करने के लिए आपको किसी शारीरिक बल की आवश्यकता नहीं है ।प्रतिशोध की भावना या आक्रामकता का सहारा लिए बिना सत्याग्रही केवल अहिंसा द्वारा अपने संघर्ष में सफल हो सकता है ।इसके लिए दमनकारी शत्रु की चेतना को झकझोरना चाहिए।

प्रथम विश्व युद्ध और भारतीय राष्ट्रीय आन्दोलन— प्रथम विश्व युद्ध ने भारत के राष्ट्रीय आन्दोलन को बल प्रदान किया ।इस समय भारत में बढ़ते मूल्यों ने जनसामान्य के समक्ष कठिन स्थितियां उत्पन्न कर दी थी । ग्रामीणों को सेना में भर्ती हाने के लिए बाध्य किया गया ,उनसे बेगार करवाई गयी इन कारणों से भारतीय जनता में ब्रिटिश शासन के विरुद्ध व्यापक असन्तोष उत्पन्न हुआ और भारत में राष्ट्रीय भावनाएं जाग्रत हुईं।।

